



د رنگ توس

(دریمه برخه)

(په تیرو دوو برخو کې د انرژي د یوې مهمې سرچینې په توګه پخپله د طبعي ګاز او د هغه د لیردولو د ځانګړتیاوو په هکله تر یوه بریده مالومات وړاندې سو . پدې تړاو نور اړین مالومات په همدې برخه او پاتو برخو کې ولولی) .

د تاپې پروژې لنډه تاریخچه :

دافغانستان دلاړی د ترکمنستان د ګاز د لیردولو پروژې د لومړی ځل دپاره د برهان الدین ربانی د واکمنی پر وخت چی هیواد د تنظیمی ناوړین په اور کی خوتیدی ، دتمویل کونکو سرچینو لخوا د وخت واکمنو کړیو په اصطلاح حکومت ته وړاندی او له هغه ځایه د کانو اوصنایعو وزارت ته د څیرنی د پاره راولیرل شوه . تر هغه ځایه چی زما رایاد دی ، دا به ۱۹۹۳ کال وو . په فنی لحاظ داسی یوی ستړی پروژې د ژورو څیرلو دپاره تکره ماهران په وزارت کی دومره لږ پاته وه چی په هیڅ شمیرل کیدل . زه هم ددغو نیمګړو کسانو په ډله کی راتلم . یو له دلایلو څخه چی ځان می نیمګړی ګانه ، هغه دا وو چی زه دجامدو کانو متخصص وم لکه مس ، اوسپنه او نور . دګازو او اوبرنو موادو د کانو خبره بیله برخه ده چی زما تجربه پدی اړه ډیره نیمګړی ده . ددی ډول پروژو د فنی څیرلو صلاحیت خو زه اصلا ځان ته نه ورکوم ، مګر دنیکه مرغه دغی پروژې په څیرلو کی یوازی اقتصادی او سیاسی اړخ مطرح وو ، نه فنی او مسلکی . ځکه نو ما هم ځان ته د ورګډیدو حق ورکولای شو . هغه زمان دا پروژې یوازی د (تاپ) په حالت کی وه یانی (ترکمنستان - افغانستان - پاکستان) او هندوستان لا هغه وخت ددی پروژې سره دیوځای کیدو لیوالتیا نه وه بنودلی .

د وړاندی شوی پروژې دپاره د نل لیکي خط د تمویل کونکو د اړتیا له مخی داسی په یام کی نیول شوی وو چی د ترکمنستان د دولت اباد نه دهرات او کندهار د لاری په پاکستان کی دبلوچستان تر ګوادر بندره پوری باید غځیدلی وای ، مګر د کانو او صنایعو په وزارت ددی خط سره د حکومتی چارواکو په سپارښت یو ډول سیمه ایز چلند وشو . خدای بختلی قریشی د وزارت دکانو د چارو معین سره لدی چی دجمعیت اسلامی د غړی په توګه یی دنظار شورا استازیتوب کاوه ، یو نرم او ډیر شریف سړی وو ، د یو څو تنو نورو سره یی دپروژې په منلو کی پر دی شرط باندی تینګار کاوه چی باید نل لیکه دبلغان ، سالنگ ، چاریکار او کابل دلاړی و پاکستان ته تیره شی . زما وړاندیز داسی وو چی باید دتمویل کونکو لخوا د ټاکل شوی خط سره موافقه وشی او دلایل می داسی په گوته کول : ۱ - ددی بلی لاری څخه واټن د پاکستان تر ګوادر پوري ډیر زیات اوږدیری . ۲ - د نل لیکي د تیرولو چاری ددغی غرنی سیمی د لاری خورا ډیری ستونزمنی کیری . ۳ - پدی توګه د پروژې لګښوتونه څو برابره جګیری . ۴ - دلګښتونو دومره زیاتوالی د ګاز قیمت ډیر لوړوی . ۵ - ددغو لاملونو له مخی دا ډار شته چی د ګاز مصرف کونکی او د پروژې تمویل کونکی د پروژې نه د افغانستان دلاړی صرف نظر وکړی او د ایران وړاندیز ته لیبک ووی چی دهغه هیواد دلاړی یی وغځوی او یا پخپله د ایران سره دهغوی د ګازو د رانیولو قرارداد وکړی . ۶ - د پروژې د اوسنی وړاندیز شوی خط دلاړی دهیواد لویدیز او جنوبی ولایتونه لکه بادغیس ، هرات ، فراه او کندهار د نورو سوزیدونکو توکو سرچینی لکه د ډبرو سکارو کانونه او نور نلری ، نو ددغو سیمو د اوسیدونکو سره به هم مرسته وشی چی له ګاز نه ګټه واخلی ، داځکه چی ټول افغانستان یو هیواد دی او پکار ده دهغوی ستونزو ته هم پاملرنه وشی . خو نورو کسانو ظاهرا یوازی دا دلیل بنوده چی کابل دهیواد پاتخت دی باید ډیره پاملرنه ورته وشی .

د پروژې وړاندی کونکو هیوادونو رښتیا هم د لوړو ستونزو له مخی د سالنگ لاری ته غاړه نه ایښوده . تمویل کونکو د ارجنټاین د بریداس کمپنی سره د نل لیکي دغځولو قرارداد لاسلیک کولو وعده کړی وه او هغوی د کابل په ښارنو کی دخپلی نمایندګی دپاره یو لوکس بلډینګ کرایه کړ او چارواکو ته یی غوړی میلستیاوی اودرانه

سوغاتونه په پوره سخاوت سره پیل کړه . نوموړی کمپنی افغان لوری ته ډیپروژي په منلو کې د گټورو شرایطو وړاندې ورکولی . دنل لیکي دخط پر ټاکلو لاهم چنی روانی او ټولی خواوی لا یو ډبل وړاندیز ته پوره آماده شوی نه وی چی د ۱۳۷۵ کال دمیزان پر پنځم ماښام دنظارشورا دطالبانو ډیرغل په وړاندی عاجزه او دشمال په لور و تښتی

د طالبانو اسلامي امارت د واکمنیدو سره سم دوي دنل لیکي دپاره دټاکلی وړاندیز شوی خط سره موافقه وکړه او پدی لړ کې دا یوه ستونزه خو گویا حل شوی وگنل شوه . طالبانو په ډیرو چینو بازیو او رنگارنگ فشار سره د بریداس پر کمپنی دا ومنل چی د پایپ لاین دلاری په اوږدو کې به په پاخه ډول دموترو سرکونه او د اورگادی پټلی جوړوی ، دلاری ټولو اړوندو ولایتونو ته به گاز رسوی ، د گاز پر بنسټ به د حرارتي برق دتولید دستگاوې په ټاکلو ځایونو کې جوړوی ، دصنعتی پارکو په پراختیا کې به مرسته کوی او یو لړ نوری اسانتیاوې یې ور باندي منلي وي چې دا گړی مي جزئیات هیر دي . ترکمنستان او پاکستان د طالبانو ددی وړاندیز سره هم موافقه وبنوده چی ددغی نل لیکي دلاری به د افغانستان یو مقدار گاز هم چی کچه می اوس پیاد نده ، پاکستان ته دټاکلی قیمت په مقابل کی لیردول کیری .

دا یوه خبره هم دلته دیدولو وړ بولم : ما یوه ورځ د بریداس کمپنی استازی ته د یوې میلمستیا په ترڅ کې په ضمنی ډول د عینک د مسو د کان او د هغه د زیرمو قصه وکړه او دی می وهڅاوه چی دخپلو مشرانو سره پدی اړوند خبری وکړی څو دلته هم د پانگی اچونی په اړه سوچ ووهی . هغه چی پدی اړه یې هیڅ مالومات ندرلود ، حیران پاته شو . څو میاشتی وروسته یې چی دا وخت طالبانو د کابل د ارگ واکمنی تر لاسه کړیوه ، د مسو یو کارپوه راولیږی . د خبرو اترو د پاره د افغان لوری نه د ماهرانو یوه ډله جوړه شوه چی مشری یې زما پرغاړه وه . خدای بخښلی دپیلوم انجینر محمد امین صادق چی په هیواد کی یواځنی دجامدو کانو پیاوړی کارپوه پاته وو او د کرزی صاحب د حکومت په پیل کې د کانو او صنایعو د وزیر انجینر جمعه محمدی سره یې د پلان د رئیس په توگه په پاکستان کی د رسمي سفر پر مهال د وزیر په گډون د یوې هوايي پښی بنکارسو ، هم د افغانی ماهرانو په ډله کی راسره وو ، روح دی ښاده وی .

ډیر کلونه کیدل چی دځمکی دلاری عینک ته نه وم تللی خو د بریداس د استازو سره د افغانی هیات د نورو غړو په گډون د ځمکی د لاری عینک ته ولاړم . کله چی می هلته د تنظیمی ناورین او چپاول نښانی ولیدی ، سترگی می د اوبنکو ډکی شوی . هغه قیمتی ماشین الات چی می پرخپل وخت دکانو او جیولوجی دسروی رئیس په توگه ددغه کان دپاره برابر کړی وه ، دخاورو سره می خاوری ولیدل . د بریداس استازی چی یو پوخ سپین ریزی ماهر جیولوجست متخصص وو ، زما په حالت پوه شو او ویی ویل چی داپښی تاریخ ډیری لیدلی دی او ستاسی وطن خوبیا سرترسره یو په بل پسې ددا ډول ناخوالو سره لاس او گریوان دی ، دسمون هیلې دلاسه مه ور کوی . دکان بیلابیلی برخی مو هغوی ته وښودلی اویا مو څو ورځی دکان دزیرمو دمحاسبی اسناد ورسره وڅیرل . دوی پدی قانع شول چی دلته دنری دمسو ستری زیرمی پتی دی ، د نه منلو تر بریده ورته په زړه پوری وگرځید او په اخیرنی ورځ یې د خدای په امانی پر وخت وویل چې ما هیڅ فکر نه کاوه چې په افغانستان کې تاسی غوندي متخصصین پاته وي . ده وعده وکړه چی خپل چارواکی به و پانگی اچونی ته لیوال او وهڅوی . مگر دهغوی لخوا لا پدی هکله احوال نه وو رارسیدلی چی دبریداس کمپنی ته چلنجونه راپیداشول . داخل د امریکا د یونیکال کمپنی چی د گازو دنل لیکي په چارو کی اوږده تجربه لری ، پدی اړوند د یوه پیاوړی سیال په توگه د بریداس په وړاندی ودریدل او خپلی ځانگی یې په کابل او کندهار کی پرانیستلی . پدی وخت کی بریداس افغان لوری ته د ډیرو زیاتو امتیازونو په ورکولو سره غوښته د چارواکو موافقه تر لاسه کړی ، خو یونیکال بیا دیوی خوا دسیاسی فشارونو څخه کار اخیست او دبلې خواپی شیر نوری ستری مشهوری نړیوالی کمپنی د ځان سره ملگری اودبریداس په وړاندی یې یو داسی پیاوړی چتر جوړ کړ چی مقابله ورسره اسانه کار نه وو . که څه هم دی کار بریداس ته کشت ورکړ او میدان یې پر تنگ کړ ، خو اړوند قرارداد هیڅکله هم دچا سره لاسلیک نشو ځکه چی ایران شمالی ټلوالی ته بیحسابه مرستی پیل کړی څو دنل لیکي دخط په سیموکی دجنگ اورتازه وساتی . کله چی طالبانو اخر داسیمه هم دخپلو مخالفانو څخه پاکه کړه ، له بده مرعه دا هغه وخت وو چی القاعده نور امریکا ته دخپل لستونی مار گرځیدلی وو ، هر گړی به یې گریوان ته لاس ور اچاوه او دهغو زهره مزه یې ورباندی ځکله چی پخپله یې په نښن کی ورته پاخه کړی وه . پدی توگه د امریکا او طالبانو ترمنځ ناندریو زور واخیست ، طالبان په نړیواله کچه تجرید او بندیزونه باندي ولگیدل . ددی سره سم نل لیکه هم د ورځی له اجندا نه ووتله .

د پانې شمیره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de یادونه: دلپکنی د لپکنیزی بنی پازوالی د لیکوال په غاړه ده ، هیله من یو خپله لیکنه له رالیولو مخکې په څیر و لولی

په ۲۰۰۱ کال د امریکا په مشرۍ دنړیوال وسلوال ائتلاف د هوایی بمباریو په مټ دطالبانو داسلامی امارت تر نړیدلو وروسته دنل لیکي پروژه یو ځل بیا د اړوندی اجندا په سر کی راغله او د ورځی توده خبره وگرځیده . لدغه وخت نه هندوستان هم چی نور دسیمی یو ستر اقتصادی ځواک گرځیدلی وو او دی انرژي ته بی اړتیا په بیساری توگه زیاتیده، ددی پروژي سره د گاز د پیروونکی په توگه یوځای شو . پاکستان که څه هم هندوستان ته ددی پروژي په گټی رسیدو باندی خوښ نه وو ، خو داچی دغی نل لیکي بیا پاکستان ته هم د خپلو اقتصادی گټو تر څنگ د هند په وړاندی په سیاسی معاملو کی یو توس پلاس ورکاوه ، نو یی په ډیره مینه موافقه وښوده . دا هغسی یو توس دی چی افغانستان بی د پاکستان په وړاندی کارولای شی او داچی دپاکستان سیاستوال د توس په کارولو کی تر افغانی سیاستوالو زیاته وړتیا لری نو کولای شی دافغان لوری په پرتله ډیره گټه تری نه پورته کری .

د دریمي برخي پای .

نور بیا

د پانو شمیره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de
یادونه: دلیکنی د لیکنيزي بني پازوالي د لیکوال په غاړه ده ، هیله من یو خپله لیکنه له رالیرولو مخکي په څیر و لولئ